

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮನ್ನಿಗಮಾಂತಮಹಾದೇಶಿಕೈರನುಗೃಹೀತಂ  
|| ಶ್ರೀಮದ್ ರಹಸ್ಯತ್ರಯಸಾರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಮದ್ ರಹಸ್ಯತ್ರಯಸಾರಂ ॥

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

### ಶ್ರೀಗುರುಪರಂಪರಾಸಾರಂ

ಗುರುಭ್ಯಸ್ತದ್ಗುರುಭ್ಯಶ್ಚ ನಮೋವಾಕಮಧೀಮಹೇ |

ವೃಣೇಮಹೇ ಚ ತತ್ರಾದ್ಯೌ ದಂಪತೀ ಜಗತಾಂ ಪತೀ || ೧ ||

ಏತೇ ಮಹ್ಯಮಪೋಥಮನ್ಮಥಶರೋನ್ಮಾಥಾಯ ನಾಥಾದಯಃ

ತ್ರಯ್ಯಂತಪ್ರತಿನಂದನೀಯವಿವಿಧೋದಂತಾಃ ಸ್ವದಂತಾಮಿಹ |

ಶ್ರದ್ಧಾತವ್ಯಶರಣ್ಯದಂಪತಿದಯಾದಿವ್ಯಾಪಗಾವ್ಯಾಪಕಾಃ

ಸ್ವರ್ಧಾವಿಪ್ಲವವಿಪ್ರಲಂಭಪದವೀವೈದೇಶಿಕಾ ದೇಶಿಕಾಃ || ೨ ||

ಹೃದ್ಯಾ ಹೃತ್ಪದ್ಮಸಿಂಹಾಸನರಸಿಕಹಯಗ್ರೀವಹೇಷೋರ್ಮಿಘೋಷ-

ಕ್ಷಿಪ್ತಪ್ರತ್ಯರ್ಥಿದೃಷ್ಟಿರ್ಜಯತಿ ಬಹುಗುಣಾ ಪಂಕ್ತಿರಸ್ಮದ್ಗುರೂಣಾಂ |

ದಿಕೌಧಾಬದ್ಧಜೈತ್ರಧ್ವಜಪಟಪವನಸ್ಥಾನಿನಿಧೂತತತ್ತ-

ತ್ಸಿದ್ಧಾಂತಸ್ತೋಮತೂಲಸ್ತಬಕವಿಗಮನವ್ಯಕ್ತಸದ್ವರ್ತನೀಕಾ || ೩ ||

### 1 - ಉಪೋದ್ಧಾತಾಧಿಕಾರಃ

ಆಭಗವತ್ತಃ ಪ್ರಥಿತಾಮನಘಾಮಾಚಾರ್ಯಸಂತತಿಂ ವಂದೇ |

ಮನಸಿ ಮಮ ಯತ್ರಸಾದಾದ್ವಸತಿ ರಹಸ್ಯತ್ರಯಸ್ಯ ಸಾರೋಽಯಂ || ೪ ||

ಕರ್ಮಬ್ರಹ್ಮಾತ್ಮಕೇ ಶಾಸ್ತ್ರೇ ಕೌತಸ್ಕುತನಿವರ್ತಕಾಃ |

ವಂದೇ ಹಸ್ತಿಗಿರೀಶಸ್ಯ ವೀಧೀಶೋಧಕಕಿಂಕರಾಃ || ೫ ||

ಮಣಿವರ ಇವ ಶೌರೇರ್ನಿತ್ಯಹೃದ್ಯೋಽಪಿ ಜೀವಃ

ಕಲುಷಮತಿರವಿಂದ೯ ಕಿಂಕರತ್ವಾಧಿರಾಜ್ಯಂ |

ವಿಧಿಪರಿಣತಿಭೇದಾತ್ ವೀಕ್ಷಿತಸ್ತೇನ ಕಾಲೇ

ಗುರುಪರಿಷದುಪಜ್ಞಂ ಪ್ರಾಪ್ಯ ಗೋಪಾಯತಿ ಸ್ವಂ || ೬ ||

ಕರ್ಮಾವಿದ್ಯಾದಿಚಕ್ರೇ ಪ್ರತಿಪುರುಷಮಿಹಾನಾದಿಚಿತ್ರಪ್ರವಾಹೇ

ತತ್ತತ್ಕಾಲೇ ವಿಪಕ್ತಿರ್ಭವತಿ ಹಿ ವಿವಿಧಾ ಸರ್ವಸಿದ್ಧಾಂತಸಿದ್ಧಾ |

ತಲ್ಲಬ್ಧಸ್ವಾವಕಾಶಪ್ರಥಮಗುರುಕೃಪಾಗೃಹ್ಯಮಾಣಃ ಕದಾಚಿತ್

ಮುಕ್ತೈಶ್ಚರ್ವಯಾಂತಸಂಪನ್ನಿಧಿರಪಿ ಭವಿತಾ ಕಶ್ಚಿದಿತ್ಥಂ ವಿಪಶ್ಚಿತ್ || ೭ ||

## 2 - ಸಾರನಿಷ್ಕರ್ಷಾಧಿಕಾರಃ

ಶ್ರುತಿಪಥವಿಪರೀತಂ ಕ್ಷ್ವೇಲಕಲ್ಪಂ ಶ್ರುತೌ ಚ

ಪ್ರಕೃತಿಪುರುಷಭೋಗಪ್ರಾಪಕಾಂಶೋ ನ ಪಥ್ಯಃ |

ತದಿಹ ವಿಬುಧಗುಪ್ತಂ ಮೃತ್ಯುಭೀತಾ ವಿಚಿನ್ವಂತಿ

ಉಪನಿಷದಮೃತಾಭ್ಧೀರುತ್ತಮಂ ಸಾರಮಾರ್ಯಾಃ || ೮ ||

ಶಾಖಾನಾಮುಪರಿ ಸ್ಥಿತೇನ ಮನುನಾ ಮೂಲೇನ ಲಬ್ಧಾತ್ಮಕಃ

ಸತ್ತಾಹೇತುಸಕೃಜ್ಜಪೇನ ಸಕಲಂ ಕಾಲಂ ದ್ವಯೇನ ಕ್ಷಿಪ೯ |

ವೇದೋತ್ತಂಸವಿಹಾರಸಾರಧಿದಯಾಗುಂಭೇನ ವಿಸ್ರಂಭಿತಃ

ಸಾರಜ್ಞೋ ಯದಿ ಕಶ್ಚಿದಸ್ತಿ ಭುವನೇ ನಾಥಃ ಸ ಯೂಥಸ್ಯ ನಃ || ೯ ||

## 3 - ಪ್ರಧಾನಪ್ರತಿತಂತ್ರಾಧಿಕಾರಃ

ಆಧೇಯತ್ವಪ್ರಭೃತಿನಿಯಮೈರಾದಿಕರ್ತುಃ ಶರೀರಂ

ಸತ್ತಾಸ್ಥೇಮಪ್ರಯತನಫಲೇಷ್ಟೇತದಾಯತ್ತಮೇತತ್ |

ವಿಶ್ವಂ ಪಶ್ಯನ್ನಿತಿ ಭಗವತಿ ವ್ಯಾಪಕಾದರ್ಶದೃಷ್ಟೇ

ಗಂಭೀರಾಣಾಮಕೃತಕಗಿರಾಂ ಗಾಹತೇ ಚಿತ್ತವೃತ್ತಿಂ || ೧೦ ||

ಯದ್ಯೇತಂ ಯತಿಸಾರ್ವಭೌಮಕಥಿತಂ ವಿದ್ಯಾದವಿದ್ಯಾತಮಃ  
 ಪ್ರತ್ಯೂಷಂ ಪ್ರತಿತಂತ್ರಮಂತಿಮಯುಗೇ ಕಶ್ಚಿದ್ವಿಪಶ್ಚಿತ್ತಮಃ |  
 ತತ್ರೈಕತ್ರ ರುಟಿತುಪೈತಿ ವಿಲಯಂ ತತ್ತನ್ಮತಸ್ಥಾಪನಾ-  
 ಹೇವಾಕಪ್ರಥಮಾನಹೈತುಕಕಥಾಕಲ್ಲೋಲಕೋಲಾಹಲಃ || ೧೧ ||

4 - ಅರ್ಥಪಂಚಕಾಧಿಕಾರಃ

ಆದೌ ಪ್ರಾಪ್ಯಂ ಪರಮಮನಘಂ ಪ್ರಾಪ್ತುರೂಪಂ ಚ ಮಾದೌ  
 ಇಷ್ಟೋಪಾಯಂ ತ್ವಯನನಮಸೋರೀಪ್ಸಿತಾರ್ಥಂ ಚತುರ್ಥ್ಯಾಂ |  
 ತದ್ವ್ಯಾಘಾತಂ ಮಮಕೃತಿಗಿರಿ ವ್ಯಂಜಯಂತಂ ಮನುಂ ತಂ  
 ತತ್ಪ್ರಾಯಂ ಚ ದ್ವಯಮಪಿ ವಿದ್ವಾ ಸಂಮತಃ ಸರ್ವವೇದೀ || ೧೨ ||

ಪ್ರಾಪ್ಯಂ ಬ್ರಹ್ಮ ಸಮಸ್ತಶೇಷಿ ಪರಮಂ ಪ್ರಾಪ್ತಾಹಮಸ್ಯೋಚಿತಃ  
 ಪ್ರಾಪ್ತಿದಾರ್ಥಯಧನಕ್ರಮಾದಿಹ ಮಮ ಪ್ರಾಪ್ತಾ ಸ್ವತಃ ಸೂರಿವತ್ |  
 ಹಂತೈನಾಮತಿವೃತ್ತವಾನಹಮಹಂಮತ್ಯಾ ವಿಮತ್ಯಾಶ್ರಯಃ  
 ಸೇತುಃ ಸಂಪ್ರತಿ ಶೇಷಿದಂಪತಿಭರನ್ಯಾಸಸ್ತು ಮೇ ಶಿಷ್ಯತೇ || ೧೩ ||

5 - ತತ್ತ್ವತ್ರಯಾಧಿಕಾರಃ

ಪ್ರಕೃತ್ಯಾತ್ಮಭ್ರಾಂತಿರ್ಗಲತಿ ಚಿದಚಿಲ್ಲಕ್ಷಣಧಿಯಾ  
 ತಥಾ ಜೀವೇಶೈಕೈಪ್ರಭೃತಿಕಲಹಸ್ತದ್ವಿಭಜನಾತ್ |  
 ಅತೋ ಭೋಕ್ತಾ ಭೋಗ್ಯಂ ತದುಭಯನಿಯಂತೇತಿ ನಿಗಮೈಃ  
 ವಿಭಕ್ತಂ ನಸ್ತತ್ತ್ವತ್ರಯಮುಪದಿಶಂತ್ಯಕ್ಷತಧಿಯಃ || ೧೪ ||

ಆವಾಪೋದ್ವಾಪತಃ ಸ್ಯುಃ ಕತಿ ಕತಿ ಕವಿಧೀಚಿತ್ರವತ್ ತತ್ತದರ್ಥೇ-  
 ಷ್ವಾನಂತ್ಯಾದಸ್ತಿನಾಸ್ಯೋರನವಧಿಕುಹನಾಯುಕ್ತಿಕಾಂತಾಃ ಕೃತಾಂತಾಃ |  
 ತತ್ತ್ವಾ ಲೋಕಸ್ತು ಲೋಪ್ತುಂ ಪ್ರಭವತಿ ಸಹಸಾ ನಿಸ್ಸಮಸ್ತಾನ್ ಸಮಸ್ತಾನ್  
 ಪುಂಸೈಃ ತತ್ತ್ವೇನ ದೃಷ್ಟೇ ಪುನರಪಿ ನ ಖಿಲು ಪ್ರಾಣಿತಾ ಸ್ಥಾಣುತಾದಿಃ || ೧೫ ||

6 - ಪರದೇವತಾಪಾರಮಾರ್ಥ್ಯಾಧಿಕಾರಃ

ಆತ್ಮೈಕ್ಯಂ ದೇವತ್ಯೈಕ್ಯಂ ತ್ರಿಕಸಮಧಿಗತಾ  
 ತುಲ್ಯತ್ಯೈಕ್ಯಂ ತ್ರಯಾಣಾಂ  
 ಅನ್ಯತ್ಯೈಶ್ವರ್ಯಮಿತ್ಯಾದ್ಯನಿಪುಣಘಣಿತೀ-  
 ರಾದ್ರಿಯಂತೇ ನ ಸಂತಃ |  
 ತ್ರಯ್ಯಂತೈರೇಕಕಂಠೈಃ ತದನುಗುಣಮನು-  
 ವ್ಯಾಸಮುಖ್ಯೋಕ್ತಿಭಿಶ್ಚ  
 ಶ್ರೀಮಾರ್ಣ ನಾರಾಯಣೋ ನಃ ಪತಿರಖಿಲತನುಃ  
 ಮುಕ್ತಿದೋ ಮುಕ್ತಭೋಗ್ಯಃ || ೧೬ ||

ಜನಪದಭುವನಾದಿಸ್ಥಾನಜೈತ್ರಾಸನಸ್ಥೇಷು  
 ಅನುಗತನಿಜವಾರ್ತಂ ನಶ್ವರೇಷ್ಟೇಶ್ವರೇಷು |  
 ಪರಿಚಿತನಿಗಮಾಂತಃ ಪಶ್ಯತಿ ಶ್ರೀಸಹಾಯಂ  
 ಜಗತಿ ಗತಿಮವಿದ್ಯಾದಂತುರೇ ಜಂತುರೇಕಃ || ೧೭ ||

7 - ಮುಮುಕ್ಷುತ್ವಾಧಿಕಾರಃ

ಕಾಲಾವರ್ತಾನ್ ಪ್ರಕೃತಿವಿಕೃತಿಃ ಕಾಮಭೋಗೇಷು ದೋಷಾನ್  
 ಜ್ವಾಲಾಗರ್ತಪ್ರತಿಮದುರಿತೋದರ್ಕದುಃಖಾನುಭೂತಿಂ |  
 ಯಾಥಾತಥ್ಯಂ ಸ್ವಪರನಿಯತಂ ಯಚ್ಚ ದಿವ್ಯಂ ಪದಂ ತತ್  
 ಕಾರಾಕಲ್ಪಂ ವಪುರಪಿ ವಿದನ್ ಕಸ್ತಿತ್ಕ್ಷೇತ ಬಂಧಂ || ೧೮ ||

ವಿಷಮಧು ಬಹಿಷ್ಕರ್ವನ್ ಧೀರೋ ಬಹಿರ್ವಿಷಯಾತ್ಮಕಂ  
 ಪರಿಮಿತರಸಸ್ವಾತ್ಮಪ್ರಾಪ್ತಿಪ್ರಯಾಸಪರಾಜ್ಮುಖಃ |  
 ನಿರವಧಿಮಹಾನಂದಬ್ರಹ್ಮಾನುಭೂತಿಕುತೂಹಲೀ  
 ಜಗತಿ ಭವಿತಾ ದೈವಾತ್ ಕಶ್ಚಿಜ್ಜಹಾಸಿತಸಂಸ್ಕೃತಿಃ || ೧೯ ||

8 - ಅಧಿಕಾರಿವಿಭಾಗಾಧಿಕಾರಃ

ಮುಮುಕ್ಷುತ್ವೇ ತುಲೈ ಸತಿ ಚ ಮಧುವಿದ್ಯಾದಿಷು ಯಥಾ  
 ವ್ಯವಸ್ಥಾ ಸಂಸಿದ್ಧ್ಯತ್ಯಧಿಕೃತಿವಿಶೇಷೇಣ ವಿದುಷಾಂ |  
 ವಿಕಲ್ಪೇತ ನ್ಯಾಸೇ ಸ್ಥಿತಿರಿತರವಿದ್ಯಾಸು ಚ ತಥಾ  
 ನಿಯತ್ಯಾ ವೈಯಾತ್ಯಂ ನಿಯಮಯಿತುಮೇವಂ ಪ್ರಭವತಿ || ೨೦ ||

ಪ್ರಪನ್ನಾದನ್ಯೇಷಾಂ ನ ದಿಶತಿ ಮುಕುಂದೋ ನಿಜಪದಂ  
 ಪ್ರಪನ್ನಶ್ಚ ದ್ವೇಧಾ ಸುಚರಿತಪರಿಪಾಕಭಿದಯಾ |  
 ವಿಲಂಬೇನ ಪ್ರಾಪ್ತಿರ್ಭಜನಸುಖಮೇಕಸ್ಯ ವಿಪುಲಂ  
 ಪರಸ್ಯಾಶು ಪ್ರಾಪ್ತಿಃ ಪರಿಮಿತರಸಾ ಜೀವಿತದಶಾ || ೨೧ ||

9 - ಉಪಾಯವಿಭಾಗಾಧಿಕಾರಃ

ಉಪಾಯಃ ಸ್ವಪ್ರಾಪ್ತೇರುಪನಿಷದಧೀತಃ ಸ ಭಗವಾನ್  
 ಪ್ರಸತ್ತೈಃ ತಸ್ಯೋಕ್ತೇ ಪ್ರಪದನನಿದಿಧ್ಯಾಸನಗತೀ |  
 ತದಾರೋಹಃ ಪುಂಸಃ ಸುಕೃತಪರಿಪಾಕೇಣ ಮಹತಾ  
 ನಿದಾನಂ ತತ್ರಾಪಿ ಸ್ವಯಮಖಿಲನಿರ್ಮಾಣನಿಪುಣಃ || ೨೨ ||

ಕರ್ಮ ಜ್ಞಾನಮುಪಾಸನಂ ಚ ಶರಣವ್ರಜ್ಯೇತಿ ಚಾವಸ್ಥಿತಾನ್  
 ಸನ್ಮಾರ್ಗಾನಪವರ್ಗಸಾಧನವಿಧೌ ಸದ್ವಾರಕಾದ್ವಾರಕಾನ್ |  
 ಏಕದ್ವ್ಯಾಕೃತಿಯೋಗಸಂಭೃತಪೃಥಗ್ಭಾವಾನುಭಾವಾನಿರ್ಮಾನ್  
 ಸಮ್ಯಕ್ ಪ್ರೇಕ್ಷ್ಯ ಶರಣ್ಯಸಾರಥಿಗಿರಾಮಂತೇ ರಮಂತೇ ಬುಧಾಃ || ೨೩ ||

10 - ಪ್ರಪತ್ತಿಯೋಗ್ಯಾಧಿಕಾರಃ

ಅರ್ಥಿತ್ವೇನ ಸಮರ್ಥತಾ ತ್ರಿಕತನುಃ ಸಂಪಿಂಡಿತಾಧಿಕ್ರಿಯಾ  
 ಸಾ ಚಾಷ್ಟಾಂಗಷಡಂಗಯೋಗನಿಯತಾವಸ್ಥಾ ವ್ಯವಸ್ಥಾಪಿತಾ |  
 ಶ್ರುತೀ ಸರ್ವಶರಣ್ಯತಾ ಭಗವತಃ ಸ್ಮೃತ್ಯಾಽಪಿ ಸತ್ಯಾಪಿತಾ  
 ಸತ್ಯಾದಿಷ್ಟವ ನೈಗಮೇಷ್ಟಧಿಕೃತಿಃ ಸರ್ವಾಸ್ಪದೇ ಸತ್ಪಥೇ || ೨೪ ||

ಭಕ್ತ್ಯಾ ದೌ ಶಕ್ತ್ಯ ಭಾವಃ ಪ್ರಮಿತಿರಹಿತತಾ ಶಾಸ್ತ್ರ ತಃ ಪರ್ಯುದಾಸಃ  
 ಕಾಲಕ್ಷೇಪಾಕ್ಷಮತ್ವಂ ತ್ವಿತಿ ನಿಯತಿವಶಾದಾಪತದ್ಭಿಶ್ಚ ತುಭಿಃ |  
 ಏಕದ್ವಿತ್ಯಾದಿಯೋಗವ್ಯತಿಭಿದುರನಿಜಾಧಿಕ್ರಿಯಾಃ ಸಂಶ್ರಯಂತೇ  
 ಸಂತಃ ಶ್ರೀಶಂ ಸ್ವತಂತ್ರಪ್ರಪದನವಿಧಿನಾ ಮುಕ್ತಯೇ ನಿವಿಶಂಕಾಃ || ೨೫ ||

11 - ಪರಿಕರವಿಭಾಗಾಧಿಕಾರಃ

ಇಯಾನಿತ್ಯಂಭೂತಃ ಸಕೃದಯಮವಶ್ಯಂಭವನವಾನ್  
 ದಯಾದಿವ್ಯಾಂಭೋಧೌ ಜಗದಖಿಲಮಂತರ್ಯಮಯತಿ |  
 ಭವಧ್ವಂಸೋದ್ಯುಕ್ತೇ ಭಗವತಿ ಭರನ್ಯಾಸವಪುಷಃ  
 ಪ್ರಪತ್ತೇರಾದಿಷ್ಟಃ ಪರಿಕರವಿಶೇಷಃ ಶ್ರುತಿಮುಖ್ಯೈಃ || ೨೬ ||

ಪ್ರಖ್ಯಾತಃ ಪಂಚಷಾಂಗಃ ಸಕೃದಿತಿ ಭಗವಚ್ಛಾಸನೈರೇಷ ಯೋಗಃ  
 ತತ್ರ ದ್ವಾಭ್ಯಾಮಪಾಯಾದ್ವಿರತಿರನಿತರೋಪಾಯತೈಕೇನ ಬೋದ್ಧಾಶ್ಚ |  
 ಏಕೇನ ಸ್ವಾಂತದಾಡ್ಯಂ ನಿಜಭರವಿಷಯೇಽನ್ಯೇನ ತತ್ಸಾಧ್ಯತೇಚ್ಛಾ  
 ತತ್ತ್ವಜ್ಞಾನಪ್ರಯುಕ್ತಾ ತ್ವಿಹ ಸಪರಿಕರೇ ತಾದಧೀನ್ಯಾದಿಬುದ್ಧಿಃ || ೨೭ ||

12 - ಸಾಂಗಪ್ರಪದನಾಧಿಕಾರಃ

ಅಭೀಷ್ಟೇ ದುಸ್ಸಾಧೇ ಸ್ವತ ಇತರತೋ ವಾ ಕ್ವಚನ ತತ್  
 ಭರನ್ಯಾಸಂ ಯಾಂಚಾನ್ವಿತಮಭಿವದಂತಿ ಪ್ರಪದನಂ |  
 ಇತಃ ಪಶ್ಚಾದಸ್ಮದ್ಯತನನಿರಪೇಕ್ಷೇಣ ಭವತಾ  
 ಸಮಥ್ಯೋಽಸಾವರ್ಥಸ್ತ್ವಿತಿ ಮತಿವಿಶೇಷಂ ತದವಿದುಃ || ೨೮ ||

ಯುಗ್ಯಸ್ಯಂದನಸಾರಧಿಕ್ರಮವತಿ ತ್ರಯ್ಯಂತಸಂದರ್ಶಿತೇ  
 ತತ್ತ್ವಾನಾಂ ತ್ರಿತಯೇ ಯಥಾರ್ಹ ವಿವಿಧವ್ಯಾಪಾರ ಸಂತಾನಿನಿ |  
 ಹೇತುತ್ವಂ ತ್ರಿಷು ಕರ್ತೃಭಾವ ಉಭಯೋಃ ಸ್ವಾಧೀನತೈಕತ್ರ ತತ್  
 ಸ್ವಾಮಿಸ್ವೀಕೃತಯದ್ಭರೋಽಯಮಲಸಸ್ತತ್ರ ಸ್ವಯಂ ನಿರ್ಭರಃ || ೨೯ ||

13 - ಕೃತಕೃತ್ಯಾಧಿಕಾರಃ

ಸಮರ್ಥೇ ಸರ್ವಜ್ಞೇ ಸಹಜಸುಹೃದಿ ಸ್ವೀಕೃತಭರೇ  
ಯದರ್ಥಂ ಕರ್ತವ್ಯಂ ನ ಪುನರಿಹ ಯತ್ಕಿಂಚಿದಪಿ ನಃ |  
ನಿಯಚ್ಛಂತಸ್ತಸ್ಮಿನ್ ನಿರುಪಧಿಮಹಾನಂದಜಲಧೌ  
ಕೃತಾರ್ಥೀಕುರ್ಮಃ ಸ್ವಂ ಕೃಪಣಮಪಿ ಕೈಂಕರ್ಯಧನಿನಃ || ೩೦ ||

ಭಗವತಿ ಹರೌ ಪಾರಂ ಗಂತುಂ ಭರನ್ಯಸನಂ ಕೃತಂ  
ಪರಿಮಿತಸುಖಪ್ರಾಪ್ತೈಃ ಕೃತ್ಯಂ ಪ್ರಹೀಣಮಕೃತ್ಯವತ್ |  
ಭವತಿ ಚ ವಪುರ್ವೃತ್ತಿಃ ಪೂರ್ವಂ ಕೃತ್ಯೇರ್ನಿಯತಕ್ರಮಾ  
ಪರಮಿಹ ವಿಭೋರಾಜ್ಞಾಸೇತುರ್ಬುಧೈರನುಪಾಲ್ಯತೇ || ೩೧ ||

14 - ಸ್ವನಿಷ್ಠಾಭಿಜ್ಞಾಧಿಕಾರಃ

ಸ್ವರೂಪೋಪಾಯಾರ್ಥೇಷ್ವವಿತಧನಿವಿಷ್ಟಸ್ಥಿರಮತೇಃ  
ಸ್ವನಿಷ್ಠಾಭಿಜ್ಞಾನಂ ಸುಭಗಮಪವರ್ಗಾದುಪನತಾತ್ |  
ಪ್ರಥಿಮ್ನಾ ಯಸ್ಯಾದೌ ಪ್ರಭವತಿ ವಿನೀತಃ ಸ್ಥಗಯಿತುಂ  
ಗಭೀರ್ವಾ ದುಷ್ಟೂರ್ವಾ ಗಗನಮಹತಶ್ಚಿದ್ರನಿವರ್ಹಾ || ೩೨ ||

ಸ್ವಾಪೋದ್ಬೋಧವ್ಯತಿಕರನಿಭೇ ಭೋಗಮೋಕ್ಷಾಂತರಾಲೇ  
ಕಾಲಂ ಕಂಚಿಜ್ಜಗತಿ ವಿಧಿನಾ ಕೇನಚಿತ್ ಸ್ಥಾಪ್ಯಮಾನಾಃ |  
ತತ್ಕ್ಷೋಪಾಯಪ್ರಭೃತಿವಿಷಯೇ ಸ್ವಾಮಿದತ್ತಂ ಸ್ವನಿಷ್ಠಾಂ  
ಶೇಷಾಂ ಕೃತ್ವಾ ಶಿರಸಿ ಕೃತಿನಃ ಶೇಷಮಾಯುರ್ನಯಂತಿ || ೩೩ ||

15 - ಉತ್ತರಕೃತ್ಯಾಧಿಕಾರಃ

ಸಂತೋಷಾರ್ಥಂ ವಿಮೃಶತಿ ಮುಹುಃ ಸದ್ಭಿರಧ್ಯಾತ್ಮವಿದ್ಯಾಂ  
ನಿತ್ಯಂ ಬ್ರೂತೇ ನಿಶಮಯತಿ ಚ ಸ್ವಾದುಸುವ್ಯಾಹೃತಾನಿ |  
ಅಂಗೀಕುರ್ವನ್ನನಘಲಲಿತಾಂ ವೃತ್ತಿವೋದೇಹಪಾತಾತ್  
ದೃಷ್ಟಾದೃಷ್ಟಸ್ವಭರವಿಗಮೇ ದತ್ತದೃಷ್ಟಿಃ ಪ್ರಪನ್ನಃ || ೩೪ ||

ಪ್ರಣಯಿನಮಿವ ಪ್ರಾಪ್ತಂ ಪಶ್ಚಾತ್ ಪ್ರಿಯಾ ಸ್ವಸಮನ್ವಿತಂ  
 ಮಹತಿ ಮುಹುರಾಮೃಷ್ಟೇ ದೃಷ್ಟ್ವಾ ಮನೌ ಮಣಿದರ್ಪಣೇ |  
 ಪ್ರಪದನಧನಾಃ ಸಂತಃ ಶುದ್ಧೈಃ ಪ್ರಭುಂ ಪರಿಭುಂಜತೇ  
 ಪ್ರಸೃಮರಮಹಾಮೋದಸ್ಮೀರಪ್ರಸೂನಸಮೈಃ ಕ್ರಮೈಃ || ೩೫ ||

16 - ಪುರುಷಾರ್ಥಕಾಷ್ಠಾಧಿಕಾರಃ

ಸ್ವತಂತ್ರಸ್ವಾಮಿತ್ವಾತ್ ಸ್ವಬಹುಮತಿಪಾತ್ರೇಷು ನಿಯತಂ  
 ಶ್ರಿಯಃ ಕಾಂತೋ ದೇವಃ ಸ ಖಿಲು ವಿನಿಯುಂಕ್ತೇ ಚಿದಚಿತೌ |  
 ಯಥಾಲೋಕಾಮ್ನಾಯಂ ಯತಿಪತಿಮುಖೈರಾಹಿತಧಿಯಾಂ  
 ತತೋ ನಃ ಕೈಂಕರ್ಯಂ ತದಭಿಮತಪರ್ಯಂತಮಭವತ್ || ೩೬ ||

ನಾಥೇ ನಸ್ತೃಣಮನ್ಯದನ್ಯದಪಿ ವಾ ತನ್ನಾಭಿನಾಲೀಕಿನೀ-  
 ನಾಲೀಕಸ್ಪೃಹಣೀಯಸೌರಭಮುಚಾ ವಾಚಾ ನ ಯಾಚಾಮಹೇ |  
 ಶುದ್ಧಾನಾಂ ತು ಲಭೇಮಹಿ ಸ್ಥಿರಧಿಯಾಂ ಶುದ್ಧಾಂತಸಿದ್ಧಾಂತಿನಾಂ  
 ಮುಕ್ತೈಶ್ಚರ್ಯದಿನಪ್ರಭಾತಸಮಯಾಸತ್ತಿಂ ಪ್ರಸತ್ತಿಂ ಮುಹುಃ || ೩೭ ||

17 - ಶಾಸ್ತ್ರಿಯನಿಯಮನಾಧಿಕಾರಃ

ಮುಕುಂದೇ ನಿಕ್ಷಿಪ್ಯ ಸ್ವಭರಮನಘೋ ಮುಕ್ತವದಸೌ  
 ಸ್ವತಂತ್ರಾಜ್ಞಾಸಿದ್ಧಾಂ ಸ್ವಯಮವಿದಿತಸ್ವಾಮಿಹೃದಯಃ |  
 ಪರಿತ್ಯಾಗೇ ಸದ್ಯಃ ಸ್ವಪರವಿವಿಧಾನರ್ಥಜನನಾತ್  
 ಅಲಂಘ್ಯಾಮಾವೋಕ್ಷಾದನುಸರತಿ ಶಾಸ್ತ್ರಿಯಸರಣಂ || ೩೮ ||

ಶ್ರುತಿಸ್ಮೃತ್ಯಾಚಾರೈಃ ಸ್ವಮತಿಗತಿಭಿಃ ಶುದ್ಧಮನಸಾಂ  
 ಸುಸಂಕಲ್ಪೈಃ ಧರ್ಮೈಃ ಕುಲಚರಣದೇಶಾದಿಸಮಯೈಃ |  
 ನಿಯೋಗೈರ್ಯೋಗ್ಯಾನಾಂ ನಿಯಮಯಿತುರಾದೇರಭಿಮತಂ  
 ನಿಮಿತ್ತಸ್ವಪ್ನಾದ್ಯೈರಪಿ ನಿಪುಣಮನ್ವಿಚ್ಛತಿ ಬುಧಃ || ೩೯ ||

18 - ಅಪರಾಧಪರಿಹಾರಾಧಿಕಾರಃ

ಸ್ವಚ್ಛಸ್ವಾದುಸದಾವದಾತಸುಭಗಾಂ ದೈವಾದಯಂ ದೇಹಭೃತ್  
 ಮಾಲಿನ್ಯಪ್ರಶಮಾಯ ಮಾಧವದಯಾಮಂದಾಕಿನೀಂ ವಿಂದತಿ |  
 ಯದ್ಯಪ್ಯೇವಮಸಾವಸಾರವಿಷಯಸ್ರೋತಃಪ್ರಸೂತೈಃ ಪುನಃ  
 ಪಂಕ್ಯೈರೇವ ಕಲಂಕಯನ್ ನಿಜತನುಂ ಪ್ರಾಜ್ಞೈರ್ನ್ಯ ಸಂಶ್ಲಿಷ್ಯತೇ || ೪೦ ||

ಪ್ರಾರಬ್ಧೇತರಪೂರ್ವಪಾಪಮಿಖಿಲಂ ಪ್ರಾಮಾದಿಕಂ ಚೋತ್ತರಂ  
 ನ್ಯಾಸೇನ ಕ್ಷಪಯನ್ನನಭ್ಯುಪಗತಪ್ರಾರಬ್ಧಖಂಡಂ ಚ ನಃ |  
 ಧೀಪೂರ್ವೋತ್ತರಪಾಪ್ಮನಾಮಜನನಾಜ್ಞಾತೇಽಪಿ ತನ್ನಿಷ್ಯತೇಃ  
 ಕೌಟಿಲ್ಯೇ ಸತಿ ಶಿಕ್ಷಯಾಽಪ್ಯನಘರ್ಯನ್ ಕ್ರೋಡೀಕರೋತಿ ಪ್ರಭುಃ || ೪೧ ||

19 - ಸ್ಥಾನವಿಶೇಷಾಧಿಕಾರಃ

ಯತ್ರೈಕಾಗ್ಯಂ ಭವತಿ ಭಗವತ್ಪಾದಸೇವಾರ್ಚನಾದೇಃ  
 ಯತ್ರೈಕಾಂತ್ಯವ್ಯವಸಿತಧಿಯೋ ಯಸ್ಯಕಸ್ಯಾಪಿ ಲಾಭಃ |  
 ವಾಸಸ್ಥಾನಂ ತದಿಹ ಕೃತಿನಾಂ ಭಾತಿ ವೈಕುಂಠಕಲ್ಪಂ  
 ಪ್ರಾಯೋ ದೇಶಾ ಮುನಿಭಿರುದಿತಾಃ ಪ್ರಾಯಿಕೌಚಿತ್ಯವಂತಃ || ೪೨ ||

ಸಾ ಕಾಶೀತಿ ನ ಚಾಕಶೀತಿ ಭುವಿ ಸಾಽಯೋಧ್ಯೇತಿ ನಾಧ್ಯಾಸ್ಯತೇ  
 ಸಾಽವಂತೀತಿ ನ ಕಲ್ಮಷಾದವತಿ ಸಾ ಕಾಂಚೀತಿ ನೋದಂಚತಿ |  
 ಧತ್ತೇ ಸಾ ಮಧುರೇತಿ ನೋತ್ತಮಧುರಾಂ ನಾನ್ಯಾಽಪಿ ಮಾನ್ಯಾ ಪುರೀ  
 ಯಾ ವೈಕುಂಠಕಥಾಸುಧಾರಸಭುಜಾಂ ರೋಚೇತ ನೋ ಚೇತಸೇ || ೪೩ ||

20 - ನಿರ್ಣಯಾಧಿಕಾರಃ

ಮನಸಿ ಕರಣಗ್ರಾಮಂ ಪ್ರಾಣೇ ಮನಃ ಪುರುಷೇ ಚ ತಂ  
 ರುಟಿತಿ ಘಟರ್ಯನ್ ಭೂತೇಷ್ಟೇನಂ ಪರೇ ಚ ತಮಾತ್ಮನಿ |  
 ಸ್ವವಿದವಿದುಷೋರಿತ್ಥಂ ಸಾಧಾರಣೇ ಸರಣೇರ್ಮುಖ್ಯೈಃ  
 ನಯತಿ ಪರತೋ ನಾಡೀಭೇದೈರ್ಯಥೋಚಿತಮೀಶ್ವರಃ || ೪೪ ||

ದಹರಕುಹರೇ ದೇವಸ್ತಿಷ್ಠಾ ನಿಷದ್ವರದೀರ್ಘಿಕಾ-  
 ನಿಪತಿತನಿಜಾಪತ್ಯಾದಿತ್ಸಾವತೀರ್ಣಪಿತೃಕ್ರಮಾತ್ |  
 ಧಮನಿಮಿಹ ನಸ್ತಸ್ಥಿ ಕಾಲೇ ಸ ಏವ ಶತಾಧಿಕಾ-  
 ಮಕೃತಕಪುರಪ್ರಸ್ಥಾನಾರ್ಥಂ ಪ್ರವೇಶಯತಿ ಪ್ರಭುಃ || ೪೫ ||

21 - ಗತಿಚಿಂತನಾಧಿಕಾರಃ

ಜ್ವಲನದಿವಸಜ್ಯೋತ್ಸಾಪಕ್ಷೋತ್ತರಾಯಣವತ್ಸರಾನ್  
 ಪವನತಪನಪ್ರಾಲೇಯಾಂಶೂನ್ ಕ್ರಮಾದಚಿರದ್ಯುತಿಂ |  
 ಜಲಧರಪತಿಂ ದೇವಾಧೀಶಂ ಪ್ರಜಾಪತಿಮಾಗತಃ  
 ತರತಿ ವಿರಜಾಂ ದೂರೇ ವಾಚಸ್ಪತಃ ಪರಮದ್ಭುತಂ || ೪೬ ||

ಪಿತೃಪಥಘಟೀಯಂತ್ರಾರೋಹಾವರೋಹಪರಿಭ್ರಮೈಃ  
 ನಿರಯಪದವೀಯಾತಾಯಾತಕ್ರಮೈಶ್ಚ ನಿರಂತರೈಃ |  
 ಅಧಿಗತಪರಿಶ್ರಾಂತೀನಾಜ್ಞಾಧರೈರತಿವಾಹ್ಯ ನಃ  
 ಸುಖಿಯತಿ ನಿಜಚ್ಛಾಯಾದಾಯೀ ಸ್ವಯಂ ಹರಿಚಂದನಃ || ೪೭ ||

22 - ಪರಿಪೂರ್ಣಬ್ರಹ್ಮಾನುಭವಾಧಿಕಾರಃ

ವಿತಮಸಿ ಪದೇ ಲಕ್ಷ್ಮೀಕಾಂತಂ ವಿಚಿತ್ರವಿಭೂತಿಕಂ  
 ಸಚಿವಗಮಿತಃ ಸಂಪದ್ಯಾವಿರ್ಭವತ್ಸಹಜಾಕೃತಿಃ |  
 ಸ್ಫುಟತದಪೃಥಕ್ಸಿದ್ಧಿಃ ಸಿದ್ಧ್ಯದ್ಗುಣಾಷ್ಟಕತತ್ಥಲೋ  
 ಭಜತಿ ಪರಮಂ ಸಾಮ್ಯಂ ಭೋಗೇ ನಿವೃತ್ತಿಕಥೋಜ್ಜಿತಂ || ೪೮ ||

ಅವಿಶ್ರಾಂತಶ್ರದ್ಧಾಶತಕಲಹಕಲ್ಲೋಲಕಲುಷಾಃ  
 ಮಮಾವಿರ್ಭೂಯಾಸುರ್ಮನಸಿ ಮುನಿಸಿದ್ಧಾ ದಿಸುಲಭಾಃ |  
 ಮಧುಕ್ಷೀರನ್ಯಾಯಸ್ವಗುಣವಿಭವಾಸಂಜನಕನ-  
 ನ್ಮಹಾನಂದಬ್ರಹ್ಮಾನುಭವಪರಿವಾಹಾ ಬಹುವಿಧಾಃ || ೪೯ ||

ಸಂದೃಷ್ಟಃ ಸಾರವಾಗ್ವಿತ್ ಸ್ವಪರನಿಶಿತಧೀಃ ಸಂಗಜಿನ್ನೈಕಸಂಸ್ಥಃ  
 ಸ್ವಷ್ಟೋಪಾಯೋಽತಿಖಿನ್ನಃ ಸಪರಿಕರಭರನ್ಯಾಸನಿಷ್ಟನ್ನಕೃತ್ಯಃ |  
 ಸ್ವಾವಸ್ಥಾಹೃಂ ಸಪರ್ಯಾವಿಧಿಮಿಹ ನಿಯತಂ ವ್ಯಾಗಸಂ ಕ್ವಾಪಿ ಬಿಭೃತ್  
 ನಿರ್ಮುಕ್ತಸ್ಥೂಲಸೂಕ್ಷ್ಮಪ್ರಕೃತಿರನುಭವತ್ಯಚ್ಯುತಂ ನಿತ್ಯಮೇಕಃ || ೫೦ ||

23 - ಸಿದ್ಧೋಪಾಯಶೋಧನಾಧಿಕಾರಃ

ಯುಗಪದಖಿಲಂ ಪ್ರತ್ಯಕ್ಷೇಣ ಸ್ವತಃ ಸತತಂ ವಿದನ್  
 ನಿರವಧಿದಯಾದಿವ್ಯೋದನ್ವಾನಶಕ್ಯವಿವರ್ಜಿತಃ |  
 ಜಲಧಿಸುತಯಾ ಸಾಧನಂ ದೇವೋ ಜಗತ್ ಪರಿಪಾಲಯನ್  
 ಪರಮಪುರುಷಃ ಸಿದ್ಧೋಪಾಯಃ ಪ್ರತೀಷ್ಟಭರಃ ಸತಾಂ || ೫೧ ||

ವಿಶ್ರಾಮ್ಯದ್ಭಿರುಪರ್ಯುಪರ್ಯಪಿ ದಿವಾನಕ್ತಂ ಬಹಿದರ್ಶನೈಃ  
 ಅಸ್ಮದ್ದೇಶಿಕಸಂಪ್ರದಾಯರಹಿತೈರದ್ಯಾಪಿ ನಾಲಕ್ಷಿತಃ |  
 ಸ್ವಪ್ರಾಪ್ತೇಃ ಸ್ವಯಮೇವ ಸಾಧನತಯಾ ಜೋಘುಷ್ಯಮಾಣಃ ಶ್ರುತೌ  
 ಸತ ಸ್ತೇಷು ಭಜೇತ ಸನ್ನಿಧಿಮಸೌ ಶಾಂತಾವಧಿಃ ಶೇವಧಿಃ || ೫೨ ||

24 - ಸಾಧ್ಯೋಪಾಯಶೋಧನಾಧಿಕಾರಃ

ಯಥಾಧಿಕರಣಂ ಪ್ರಭುರ್ಯಜನದಾನಹೋಮಾರ್ಚನಾ-  
 ಭರನ್ಯಸನಭಾವನಾಪ್ರಭೃತಿಭಿಃ ಸಮಾರಾಧಿತಃ |  
 ಫಲಂ ದಿಶತಿ ದೇಹಿನಾಮಿತಿ ಹಿ ಸಂಪ್ರದಾಯಸ್ಥಿತಿಃ  
 ಶ್ರುತಿಸ್ಮೃತಿಗುರೂಕ್ತಿಭಿರ್ನಯವತೀಭಿರಾಭಾತಿ ನಃ || ೫೩ ||

ತತ್ತದ್ಧೈತುಕಹೇತುಕೇ ಕೃತಧಿಯಸ್ತರ್ಕೇಂದ್ರಜಾಲಕ್ರಮೇ  
 ಬಿಭ್ರಾಣಾಃ ಕಥಕಪ್ರಧಾನಗಣನೇ ನಿಷ್ಠಾಂ ಕನಿಷ್ಠಾಶ್ರಯಾಂ |  
 ಅಧ್ಯಾತ್ಮಶ್ರುತಿಸಂಪ್ರದಾಯಕತಕೈರದ್ಧಾ ವಿಶುದ್ಧಾಶಯಾಃ  
 ಸಿದ್ಧೋಪಾಯವಶೀಕ್ರಿಯಾಮಿತಿ ಹಿ ನಃ ಸಾಧ್ಯಾಂ ಸಮಧ್ಯಾಪಯನ್ || ೫೪ ||

25 - ಪ್ರಭಾವವ್ಯವಸ್ಥಾಧಿಕಾರಃ

ಸ್ವರೂಪಂ ಯದ್ಯಾದ್ಯಗ್ಗುಣವಿಭವಲೀಲಾದಿ ಚ ವಿಭೋಃ  
 ತದಾಜ್ಞಾಸೇತುಶ್ಚ ಶ್ರುತಿಭಿರವಸೇಯಂ ತದಖಿಲಂ |  
 ತಥಾ ತದ್ಭಕ್ತಾನಾಂ ತದುಪಸದನಾದೇಶ್ಚ ಮಹಿಮಾ  
 ಯಥಾಽಧೀತಂ ಸದ್ಭಿಯಾತಿಪತಿಮುಖೈರಧ್ಯವಸಿತಃ || ೫೫ ||

ಚಾತುರ್ವಣ್ಯಚತುರ್ವಿಧಾಶ್ರಮಮುಖೇ ಭೇದೇ ಯಥಾವಸ್ಥಿತೇ  
 ವೃತ್ತಂ ತನ್ನಿಯತಂ ಗುಣಾನುಗುಣಯಾ ವೃತ್ತ್ಯಾ ವಿಶಿಷ್ಟಂ ಶ್ರಿತಾಃ |  
 ತ್ಯಾಗೋಪಪ್ಲವನಿತ್ಯದೂರಶರಣವ್ರಜ್ಯಾವಿಧೌ ಕೋವಿದಾಃ  
 ಚಿಂತಾಮಭ್ಯುಪಗಂತುಮಂತಿಮಯುಗೇಽಪ್ಯೇಕಾಂತಿನಃ ಸಂತಿ ನಃ || ೫೬ ||

26 - ಪ್ರಭಾವರಕ್ಷಾಧಿಕಾರಃ

ಶಿಲಾದೇಃ ಸ್ಮಿತ್ತಾದಿವಿಪರಿಣತಿರಸ್ತದ್ಭುತಮಿದಂ  
 ತತೋಽಪ್ಯೇತಚ್ಚಿತ್ರಂ ಯದುತ ದಹನಸ್ಯೈವ ಹಿಮತಾ |  
 ತೃಣಸ್ಯೈವಾಸ್ತ್ರತ್ವಂ ರಿಪುಷು ನಿಹತೇರೇವ ಹಿತತಾ  
 ಪದತ್ರೇಣೈವೇಹ ತ್ರಿಭುವನಪರಿತ್ರಾಣಮಿತಿ ಚ || ೫೭ ||

ರಾಗದ್ವೇಷಮದಾದಿಕೈರಿಹ ಮಹಾರಕ್ಷೋಭಿರಕ್ಷೋಭಿತೇ  
 ನಿತ್ಯೇ ರಕ್ಷಿತರಿ ಸ್ಥಿತೇ ನಿಜಭರನ್ಯಾಸಾಭಿಧಾನಂ ತಪಃ |  
 ಯತ್ ಕಕ್ಷೀಕೃತಮತ್ಯಶೇತ ವಿವಿಧಾಃ ಧರ್ಮಾನಧರ್ಮದ್ರೂಹಃ  
 ತದ್ಭೂಮಾರ್ಣವಲೇಶವರ್ಣನಮಪಿ ಪ್ರಾಚಾಂ ನ ವಾಚಾಂ ಪದಂ || ೫೮ ||

27 - ಮೂಲಮಂತ್ರಾಧಿಕಾರಃ

ತಾರಂ ಪೂರ್ವಂ ತದನುಹೃದಯಂ ತಚ್ಚ ನಾರಾಯಣಾಯೇ-  
 ತ್ಯಾಮ್ನಾಯೋಕ್ತಂ ಪದಮವಯತಾಂ ಸಾರ್ಥಮಾಚಾರ್ಯದತ್ತಂ |  
 ಅಂಗೀಕುರ್ವನ್ನಲಸಮನಸಾಮಾತ್ಮರಕ್ಷಾಭರಂ ನಃ  
 ಕ್ಷಿಪ್ರಂ ದೇವಃ ಕ್ಷಿಪತು ನಿಖಿಲ್ವಾ ಕಿಂಕರೈಶ್ವರ್ಯವಿಘ್ನಾಃ || ೫೯ ||

ಕಲ್ಯಾಣಮಾವಹತು ಕಾರ್ತಯುಗಂ ಸ್ವಧರ್ಮಂ  
 ಪ್ರಖ್ಯಾಪಯನ್ ಪ್ರಣಿಹಿತೇಷು ನರಾದಿಕೇಷು |  
 ಆದ್ಯಂ ಕಮಪ್ಯಧಿಗತೋ ರಥಮಷ್ಟಚಕ್ರಂ  
 ಬಂಧುಃ ಸತಾಂ ಬದರಿಕಾಶ್ರಮತಾಪಸೋ ನಃ || ೬೦ ||

ಯದಂತಸ್ಥ ಮಶೇಷೇಣ ವಾಙ್ಮಯಂ ವೇದವೈದಿಕಂ |  
 ತಸ್ಮೈ ವ್ಯಾಪಕಮುಖ್ಯಾಯ ಮಂತ್ರಾಯ ಮಹತೇ ನಮಃ || ೬೧ ||

ಇಹ ಮೂಲಮಂತ್ರಸಂವೃತಮರ್ಥಮಶೇಷೇಣ ಕಶ್ಚಿದನುಭವತಿ |  
 ಸ್ಫಟಿಕತಲನಿಹಿತನಿಧಿಮಿವ ದೇಶಿಕದತ್ತೇನ ಚಕ್ಷುಷಾ ಜಂತುಃ || ೬೨ ||

ಇತ್ಥಂ ಸಂಘಟಿತಃ ಪದ್ಮೈಸ್ತ್ರಿಭಿರಸಾವೇಕದ್ವಿಪಂಚಾಕ್ಷರೈಃ  
 ಅರ್ಥೈಸ್ತತ್ತ್ವಹಿತಪ್ರಯೋಜನಮಯೈರಧ್ಯಾತ್ಮಸಾರೈಸ್ತ್ರಿಭಿಃ |  
 ಆದ್ಯಸ್ತ್ಯಕ್ಶರವೇದಸೂತಿರಜಹತ್ಸೂಲಾದಿವೃತ್ತಿತ್ರಯಃ  
 ತ್ರೈಗುಣ್ಯಪ್ರಶಮಂ ಪ್ರಯಚ್ಛತಿ ಸತಾಂ ತ್ರಯ್ಯಂತಸಾರೋ ಮನುಃ || ೬೩ ||

28 - ದ್ವಯಾಧಿಕಾರಃ

ಆಕರ್ಣಿತೋ ವಿತನುತೇ ಕೃತಕೃತ್ಯಕಕ್ಷ್ಯಾಂ  
 ಆಮ್ರೇಡಿತೋ ದಿಶತಿ ಯಶ್ಚ ಕೃತಾರ್ಥಭಾವಂ |  
 ಪ್ರತ್ಯೂಷತಾಂ ಭಜತಿ ಸಂಸೃತಿಕಾಲರಾತ್ರೇಃ  
 ಪದ್ಮಾಸಹಾಯಶರಣಾಗತಿಮಂತ್ರ ಏಷಃ || ೬೪ ||

ನ ವೇದಾಂತಾಚ್ಛಾಸ್ತ್ರಂ ನ ಮಧುಮಧನಾತ್ ತತ್ತ್ವಮಧಿಕಂ  
 ನ ತದ್ಭಕ್ತಾತ್ ತೀರ್ಥಂ ನ ತದಭಿಮತಾತ್ ಸಾತ್ತ್ವಿಕಪದಂ |  
 ನ ಸತ್ತ್ವಾದಾರೋಗ್ಯಂ ನ ಬುಧಭಜನಾತ್ ಬೋಧಜನಕಂ  
 ನ ಮುಕ್ತೇಃ ಸೌಖ್ಯಂ ನ ದ್ವಯವಚನತಃ ಕ್ಷೇಮಕರಣಂ || ೬೫ ||

29 - ಚರಮಶ್ಲೋಕಾಧಿಕಾರಃ

ಯ ಉಪನಿಷದಾಮಂತೇ ಯಸ್ಮಾದನಂತದಯಾಂಬುಧೇಃ

ತ್ರುಟಿತಜನತಾಶೋಕಃ ಶ್ಲೋಕಃ ಸ್ವಯಂ ಸಮಜಾಯತ |

ತಮಿಹ ವಿಧಿನಾ ಕೃಷ್ಣಂ ಧರ್ಮಂ ಪ್ರಪದ್ಯ ಸನಾತನಂ

ಶಮಿತದುರಿತಾಃ ಶಂಕಾತಂಕತ್ಯಜಃ ಸುಖಮಾಸ್ಮಹೇ || ೬೬ ||

ದುವಿಜ್ಞಾನೈರ್ನಿಯಮಗಹನೈರ್ದೂರವಿಶ್ರಾಂತಿದೇಶೈಃ

ಬಾಲಾನರ್ಹೈರ್ಬಹುಭಿರಯನೈಃ ಶೋಚತಾಂ ನಃ ಸುಪಂಥಾಃ |

ನಿಷ್ಪ್ರತ್ಯೂಹಂ ನಿಜಪದಮಸೌ ನೇತುಕಾಮಃ ಸ್ವಭೂಮ್ನಾ

ಸತ್ಪಾಥೇಯಂ ಕಿಮಪಿ ವಿದಧೇ ಸಾರಥಿಃ ಸರ್ವನೇತಾ || ೬೭ ||

ವ್ಯಾಸಾಮ್ನಾಯಪಯೋಧಿಕೌಸ್ತುಭನಿಭಂ ಹೃದ್ಯಂ ಹರೇರುತ್ತಮಂ

ಶ್ಲೋಕಂ ಕೇಚನ ಲೋಕವೇದಪದವೀವಿಶ್ವಾಸಿತಾರ್ಥಂ ವಿದುಃ |

ಯೇಷಾಮುಕ್ತಿಷು ಮುಕ್ತಿಸೌಧವಿಶಿಖಾಸೋಪಾನಪಂಕ್ತಿಷ್ವಮೀ

ವೈಶಂಪಾಯನಶೌನಕಪ್ರಭೃತಯಃ ಶ್ರೇಷ್ಠಾಃ ಶಿರಃಕಂಪಿನಃ || ೬೮ ||

30 - ಆಚಾರ್ಯಕೃತ್ಯಾಧಿಕಾರಃ

ಅಧಿಜಿಗಮಿಷುರಾದ್ಯಂ ಧಾಮ ದಿವ್ಯಂ ತ್ರಿಧಾಮ್ನಃ

ಶ್ರುತವಿವಿಧಪರೀಕ್ಷಾಶೋಧಿತೇ ಕ್ವಾಪಿ ಪಾತ್ರೇ |

ಅನಘಗುಣದಶಾಯಾಮಾಹಿತಸ್ನೇಹಮಾರ್ಯಃ

ಪ್ರದಿಶತಿ ನಿರಪಾಯಂ ಸಂಪ್ರದಾಯಪ್ರದೀಪಂ || ೬೯ ||

ನಿರವಧಿದಯಾದಿವ್ಯೋದನ್ವತ್ತರಂಗನಿರಂಕುಶೈಃ

ನಿಯಮಯತಿ ಯಃ ಶಿಷ್ಯಾನ್ ಶಿಕ್ಷಾಕ್ರಮೈರ್ಗುಣಸಂಕ್ರಮೈಃ |

ಅಚರಮಗುರೋರಾಜ್ಞಾಪಾರಂಪರೀಪರವಾನಸೌ

ನ ಪರಮಿಹ ತಾಂಸ್ತಲ್ಲಕ್ಷೀಣ ಸ್ವಮಪ್ಯಭಿರಕ್ಷತಿ || ೭೦ ||

31 - ಶಿಷ್ಯಕೃತ್ಯಾಧಿಕಾರಃ

ಅಶಿಥಿಲಗುರುಭಕ್ತಿಸ್ತತ್ಪ್ರಶಂಸಾದಿಶೀಲಃ

ಪ್ರಚುರಬಹುಮತಿಸ್ತದ್ವಸ್ತುವಾಸ್ತಾ ದಿಕೇಽಪಿ |  
ಗುಣವತಿ ವಿನಿಯೋಕ್ತಂ ಗೋಪಯನ್ ಸಂಪ್ರದಾಯಂ  
ಕೃತವಿದನಘವೃತ್ತಿಃ ಕಿಂ ನ ವಿಂದೇನ್ನಿಧಾನಂ || ೨೧ ||

ಅಧ್ಯಾಸೀನತುರಂಗವಕ್ತ್ರವಿಲಸಜ್ಜಿಹ್ವಾಗ್ರಸಿಂಹಾಸನಾತ್

ಆಚಾರ್ಯಾದಿಹ ದೇವತಾಂ ಸಮಧಿಕಾಮನ್ಯಾಂ ಽ ಮನ್ಯಾಮಹೇ |  
ಯಸ್ಯಾಸೌ ಭಜತೇ ಕದಾಚಿದಜಹದ್ಭೂಮಾ ಸ್ವಯಂ ಭೂಮಿಕಾಂ  
ಮಗ್ನಾನಾಂ ಭವಿನಾಂ ಭವಾರ್ಣವಸಮುತ್ತಾರಾಯ ನಾರಾಯಣಃ || ೨೨ ||

32 - ನಿಗಮನಾಧಿಕಾರಃ

ಕರಬದರಿತವಿಶ್ವಃ ಕಶ್ಚಿದಾಚಾರ್ಯದೃಷ್ಟ್ಯಾ

ಮುಷಿತನಿಖಿಲಮೋಹೋ ಮೂಲಮಂತ್ರಾದಿಭೋಗಃ |  
ಸಗುಣವಿಷಯಸಿದ್ಧೌ ಸಂಪ್ರದಾಯಂ ಪ್ರಯಚ್ಛನ್  
ಸುಚರಿತಸಿಲಹಾರೀ ಸೂರಿಬೃಂದಾಭಿನಂದ್ಯಃ || ೨೩ ||

ಇತಿ ಯತಿರಾಜಮಹಾನಸಪರಿಮಳಪರಿವಾಹವಾಸಿತಾಂ ಪಿಬತ |

ವಿಬುಧಪರಿಷನ್ನಿಷೇವ್ಯಾಂ ವೇದಾಂತೋದಯನಸಂಪ್ರದಾಯಸುಧಾಂ || ೨೪ ||

ಕಲಕಂಠಗಣಾಸ್ವಾದ್ಯೇ ಕಾಮಸ್ಯಾಸ್ತ್ರೇ ನಿಜಾಂಕುರೇ |

ನಿಂಬವೃತ್ತಿಭಿರುದ್ಗೀರ್ಣೇ ನ ಚೂತಃ ಪರಿತಪ್ಯತೇ || ೨೫ ||

ನಿರ್ವಿಷ್ಣುಂ ಯತಿಸಾರ್ವಭೌಮವಚಸಾಮಾವೃತ್ತಿಭಿಯೌವನಂ

ನಿರ್ಧೂತೇತರಪಾರತಂತ್ಯನಿರಯಾ ನೀತಾಃ ಸುಖಂ ವಾಸರಾಃ |  
ಅಂಗೀಕೃತ್ಯ ಸತಾಂ ಪ್ರಸತ್ತಿಮಸತಾಂ ಗವೋಽಪಿ ನಿರ್ವಾಪಿತಃ  
ಶೇಷಾಯುಷ್ಯಪಿ ಶೇಷಿದಂಪತಿದಯಾದೀಕ್ಷಾಮುದೀಕ್ಷಾಮಹೇ || ೨೬ ||

ಆಸ್ತಿಕ್ಯವಾಽ ನಿಶಿತಬುದ್ಧಿರನಭ್ಯಸೂಯುಃ  
ಸತ್ಸಂಪ್ರದಾಯಪರಿಶುದ್ಧಮನಾಃ ಸದರ್ಥೀ |  
ಸಂಕೇತಭೀತಿರಹಿತಃ ಸತ್ಮಣೇಷ್ಟಸಕ್ತಃ  
ಸದ್ವರ್ತನೀಮನುವಿಧಾಸ್ಯತಿ ಶಾಶ್ವತೀಂ ನಃ || ೭೭ ||

ರಹಸ್ಯತ್ರಯಸಾರೋಽಯಂ ವೇಂಕಟೇಶವಿಪಶ್ಚಿತಾ |  
ಶರಣ್ಯದಂಪತಿವಿದಾಂ ಸಂಮತಃ ಸಮಗೃಹ್ಯತ || ೭೮ ||

|| ಇತಿ ಶ್ರೀಮದ್ ರಹಸ್ಯತ್ರಯಸಾರಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||